

महाराष्ट्र औद्योगिक विकास महामंडळाच्या  
औद्योगिक क्षेत्राकरीता स्वतंत्र अतिक्रमण निष्कासन  
दल स्थापन करण्यासाठी पोलीस व महसूल  
विभागातील अधिकारी यांना प्रतिनियुक्तीवर  
घेण्याकरीता शासन मान्यता.

महाराष्ट्र शासन  
उद्योग, ऊर्जा व कामगार विभाग  
शासन आदेश क्र आयडीसी २०१४ / प्र.क्र.२५८ / उद्योग १४  
मंत्रालय, मुंबई - ३२.  
दिनांक ०७ ऑक्टोबर, २०१७.

**प्रस्तावना :-**

महाराष्ट्र राज्याचा औद्योगिक विकास करण्यासाठी महाराष्ट्र औद्योगिक विकास अधिनियम १९६१ अन्वये जमीन संपादित करून, सदर जमिनीचा औद्योगिकरणाच्या दृष्टीने विकास करून उद्योग व रोजगार वाढविणे हे महाराष्ट्र औद्योगिक विकास महामंडळाचे मुख्य उद्दिष्ट आहे. महामंडळाच्या संपादन प्रक्रियेत भूसंपादन टप्प्याटप्प्याने करण्यात येत असल्याने, त्याला काही कालावधी अपेक्षित असतो. अशा प्रथम टप्प्यात संपादीत केलेल्या जमिनीवर अतिक्रमण करण्यात आल्यामुळे सदर जागेचा औद्योगिकदृष्ट्या विकास करणे शक्य होत नाही. त्यामुळे तेथील औद्योगिक विकासावर परिणाम होवून औद्योगिक विकासाची प्रक्रिया खुंटते. सद्यःस्थितीत महामंडळाच्या जागेवर होणारे अतिक्रमण निष्कासित करण्यासाठी महामंडळाकडे स्वतंत्र पथक अस्तित्वात नाही. अशावेळी पोलीस दलाची मदत घेऊन महामंडळाचे अधिकारी व कर्मचारी यांच्यामार्फत अतिक्रमण निष्कासित करण्याची कारवाई करण्यात येते. परंतू, अशा कारवाईस अपुऱ्या मनुष्यबळ व व्यस्त स्थानिक पोलीस दलामुळे मर्यादा येऊन कालापव्यय होतो. महामंडळाचे औद्योगिक क्षेत्रातील झालेले अतिक्रमण निष्कासित करणे व नविन होणाऱ्या अतिक्रमणांना आळा घालण्यासाठी महामंडळाकडे स्वतंत्र अतिक्रमण निष्कासन दल निर्माण करणेची बाब शासनाच्या विचाराधिन होती.

**शासन निर्णय :-**

महाराष्ट्र औद्योगिक विकास महामंडळाच्या मरोळ, डोंबिवली, अंबरनाथ, ठाणे, टि.टि.सी., बदलापूर, तळोजा व आवश्यकतेनुसार राज्यातील इतर औद्योगिक क्षेत्रातील अतिक्रमण निर्मुलन करण्याकरीता स्वतंत्र अतिक्रमण निष्कासन दल निर्माण करण्यास तसेच या दलाकरीता पुढील समकक्ष पदांची निर्मिती करून सदर पदे महसूल व गृह विभाग यांच्या आस्थापनेवरील संबंधीत संवर्गातील अधिकारी / कर्मचार्यामधून प्रतिनियुक्तीने भरण्यास या शासन निर्णयान्वये मान्यता देण्यात येत आहे.

उपजिल्हाधिकारी (दलप्रमुख)	:	१
१) तहसिलदार	:	१
२) अव्वल कारकून	:	३
३) वाहन चालक	:	२
४) सहाय्यक (हेल्पर)	:	२
५) पोलीस पथक	:	सहाय्यक पोलीस निरीक्षक- १, पोलीस कॉन्स्टेबल - १०, महिला शिपाई - २,

महामंडळाने प्रतिनियुक्तीने पदे भरती करावयाची कार्यपद्धती ही सामान्य प्रशासन विभाग शासन निर्णय दि.१७/१२/२०१६ मधील अटी शर्ती व नियुक्तीच्या कार्यपद्धती बाबतच्या धोरणानुसार करावी.

उपरोक्तप्रमाणे स्वतंत्र अतिक्रमण निष्कासन दल निर्मितीच्या तसेच सदर दलातील पदे प्रतिनियुक्तीने भरण्याबाबत कार्यपद्धतीच्या अनुषंगाने महाराष्ट्र औद्योगिक विकास महामंडळ अधिकारी/कर्मचारी/वर्गीकरण, सेवा भरती व पदोन्नती विनियम-२०१२ मध्ये सुधारणा करण्यासाठी आवश्यक ती कार्यवाही महाराष्ट्र औद्योगिक विकास महामंडळाने करावी.

सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७१००७१२४४१७५६१० असा आहे हा निर्णय डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. ना. कों. भोसले)

शासनाचे उपसचिव

**प्रत आवश्यक कार्यवाहीसाठी:**

➤ मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई.

**प्रत :-**

१. मा. मुख्यमंत्री यांचे खाजगी सचिव.
२. मा. मंत्री (महसूल) यांचे खाजगी सचिव.
३. मा. मंत्री (उद्योग) यांचे खाजगी सचिव.
४. मा. राज्यमंत्री (उद्योग) यांचे खाजगी सचिव.
५. उप सचिव (महसूल विभाग ई२), महसूल व वन विभाग, मंत्रालय, मुंबई.
६. उप सचिव (गृह विभाग पोल ३), गृह विभाग, मंत्रालय, मुंबई
७. निवड नस्ती.